



கலைஞர்
100
1924 - 2023

மூரசலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம்: 10.8.1942 - முரசு: 82 - ஒலி: 35 - திருவள்ளூர் ஆண்டு 2054 - ஆவணி 27 - புதன்கிழமை 13 செப்டம்பர் 2023 - கோவை ★ 12 பக்கங்கள் Established: 10.8.1942 - Volume: 82 - Issue 35: Thiruvalluvar Year - 2054 - Aavani 27 - Wednesday 13 September 2023 - Kovai ★ 12 Pages ₹5.00

1 கோடிக்கும் மேற்பட்ட பெண்கள் பயன் பெறுகிறார்கள்! செப்.15 அன்று செயல்படுத்தப்படும் மாபெரும் திட்டமான

கலைஞர் மகளிர் உரிமைத் திட்டத்தை வெற்றிகரமாக நடத்திக் காட்ட வேண்டும்!

அனைத்துத் தரப்பு மக்களும் பாராட்டுகிற வகையில் மிகுந்த கவனமுடன் செயல்படுமாறு அதிகாரிகளுக்கு முதல்வர் மு.க.ஸ்டாலின் வேண்டுகோள்!

சென்னை, செப். 13 -

பேரறிஞர் அண்ணா பிறந்த நாளான செப் டம்பர் 15 அன்று 1 கோடிக்கும் மேற்பட்ட பெண் கள் பயன் பெறும் வகையில் செயல்படுத்தப்பட உள்ள மாபெரும் திட்டமான கலைஞர் மகளிர் உரிமைத் திட்டத்தை வெற்றிகரமாக செயல் படுத்திக் காட்ட வேண்டும் எனவும், அனைத்துத் தரப்பு மக்களும் பாராட்டும் வகையில் மிகுந்த கவனமுடன் செயல்படுமாறும் அதிகாரிகளுக்கு முதல்வர் மு.க.ஸ்டாலின் அவர்கள் வேண்டுகோள் விடுத்துள்ளார்.

ஒரு கோடிக்கும் மேற்பட்ட மகளிர் பயன் பெறும் கலைஞர் மகளிர் உரிமைத் திட்டத்தை செயல்படுத்துவது குறித்த ஆய்வுக் கூட்டம் - முத லமைச்சர் மு.க.ஸ்டாலின் அவர்கள் தலை மையில் நேற்று முன்தினம் நடைபெற்றது.

முதலமைச்சர் மு.க.ஸ்டாலின் அவர்கள் நேற்று முன்தினம் (11.9.2023) முகாம் அலுவலகத்திலிருந்து காணொலிக் காட்சி வாயி லாக, கலைஞர் மகளிர் உரிமைத் திட்டம் பேர றிஞர் அண்ணா அவர்களின் பிறந்த நாளான 15.9.2023 அன்று தொடங்கப்பட்டுள்ளதை யொட்டி அதுகுறித்து ஆய்வு மேற்கொண்டார்.

இக்கூட்டத்தில் முதலமைச்சர் மு.க. ஸ்டாலின் அவர்கள் ஆற்றிய உரை வருமாறு :-

கலைஞர் மகளிர் உரிமைத் திட்டத்தின் தொடக்க விழாவானது வருகிற 15-ஆம் நாள் காஞ்சிபுரத்தில் நடைபெற இருக்கிறது.

அன்றைய தினமே அனைத்து மாவட்ட தலைநகரங்களிலும் அமைச்சர்கள் முன்னி லையிலும் நடைபெற இருக்கிறது.

குடும்பத் தலைவிகளுக்கான மிகப்பெரிய திட்டம்!

தமிழ்நாடு அரசின் மிகப்பெரிய திட்டம் என்றால் இதுதான். ஒரே நேரத்தில் ஒரு கோடிக்கும் மேற்பட்ட பெண்கள் - ஆயிரம் ரூபாயை மாதாமாதம் - ஆண்டு தோறும் பெறப் போகிறார்கள்.

அதிகப்படியான நிதி ஒதுக்கீடு தேவைப் படும் திட்டமாகவும் -

அதிகப்படியான பயனாளிகள் உள்ளடக் கிய திட்டமாகவும் இது அமைந்துள்ளது. இதனை வெற்றிகரமாக நடத்திக் காட்டும் பொறுப்பும் கடமையும் அதிகாரிகளாகிய உங்களுக்கு இருக்கிறது.

ஒரு கோடிக்கும் மேற்பட்டவர்கள் பயன் பெறுகிறார்கள் என்பதால் கிடைக்கின்ற பாராட்டு, ஒரு கோடி பாராட்டுகளுக்கு சமம். அதேபோல்தான் சிறு தவறு நடந்துவிட் டால் அதனால் கிடைக்கும் கட்டடபெயரும், என்பதை யாரும் மறந்து விடக் கூடாது.

66வது நினைவு நாளையொட்டி

பரமக்குடியில் தியாகி இமானுவேல் சேகரனார் நினைவிடத்தில் மரியாதை!

அமைச்சர் உதயநிதி ஸ்டாலின் மலர்வளையம் வைத்து அஞ்சலி!

பரமக்குடி, செப். 13-
இராமநாதபுரம் மாவட்டம் பரமக்குடி யில் தியாகி இமானுவேல் சேகரனாரின் 66 வது நினைவு தினத்தை முன்னிட்டு அவரது நினைவிடத்தில் திராவிட முன்னேற்றக் கழ கத்தின் சார்பில் கழக இளைஞரணி செய லாளர் - விளையாட்டுத்துறை அமைச்சர் உதயநிதி ஸ்டாலின் அவர்கள் மலர் வளையம் வைத்து மரியாதை செலுத்தினார்.

இந்நிகழ்வில், அமைச்சர்கள் ஆர். எஸ்.ராஜ கண்ணப்பன், தங்கம் தென் தரசு, மூர்த்தி, பெரியகருப்பன், கயல் விழி செல்வராஜ், இராமநாதபுரம் மாவட்ட கழக செயலாளர் காந்த் பாட்சா முத்துராமலிங்கம், எம்.எல்.ஏ. பரமக் குடி சட்டமன்ற உறுப்பினர் செ.முருகே சன், தென்காசி சட்டமன்ற உறுப்பினர் ராஜா, நாடாளுமன்ற உறுப்பினர் தனுஷ், டெல்லி சிறப்பு பிரதிநிதி ஏ.கே. எஸ்.விஜயன், மாநில இளைஞரணி துணைச் செயலாளர் ஏ.ஏன். இன்பா

ரகு, மாநில மகளிர் அணி துணைத் தலைவர் எம்.எஸ். கே. பவானிராஜேந் திரன், மானாமதுரை சட்டமன்ற உறுப் பினர் தமிழரசி ரவிக்குமார், முன்னாள் அமைச்சர் டாக்டர் எஸ்.சுந்தரராஜன், முன்னாள் சட்டமன்ற உறுப்பினர் முரு குவேல், முன்னாள் மாவட்ட கழக செய லாளர் சுப.த.திவாகரன், நகர் மற்றும், இராமநாதபுரம், பரமக்குடி தலைவர் கள் ஆர்.கே.கார்மேகம், சேது கருணா நிதி, துணைத்தலைவர் டி.ஆர்.பிரவீன் தங்கம், ஒன்றிய செயலாளர்கள் கமுதி வி. வாசுதேவன், பரமக்குடி ஜெயக்கு மார், மாவட்ட இளைஞரணி அமைப்பா ளர் சம்பத் ராஜா, துணை அமைப்பாளர் கள், குமரகுரு, சன் சம்பத்துமார் உள்ளிட்ட திரளான கழகத்தினர் பங்கேற்று மலர் வளையம் வைத்து அஞ்சலி செலுத்தினர்.

அமைச்சர் உதயநிதி ஸ்டாலின் பேட்டி!
அதனைத் தொடர்ந்து அமைச்சர்

உதயநிதி ஸ்டாலின் செய்தியாளர்கள் டம் தெரிவிக்கையில், இமானுவேல் சேகரனரின் குடும்பத்தார் மற்றும் பொது மக்கள், கொடுத்த கோரிக்கையை ஏற்று தமிழ்நாடு முதல்வர் அவர்கள் ரூ.3 கோடி மதிப்பில் முழு உருவ வெண்கலச் சிலையுடன் கூடிய மணி மண்டபம் கட்டுவதற்கு அரசால் அனும திக்கப்பட்டுள்ளது என்றார். இந்த அறி விப்பிற்கு அவரது மகள் சுந்தரி பிரபா ராணி மற்றும் குடும்பத்தார்களும் சமூகத்தினரும் நன்றி தெரிவித்துள் ளார்கள்.

மேலும் சமூக நீதிக்காக போராடிய அவரை போற்றும் வகையில் அனை வரும் சமூகநீதிக்காக போராட்ட வேண் டும் என்று தெரிவித்தார்.

இந்நிகழ்ச்சியில் மாநில, மாவட்ட, நகர, ஒன்றிய, கிளைக் கழக பொறுப்பா ளர்கள், தொண்டர்கள், ஏராளமான பொதுமக்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (11.9.2023) முகாம் அலுவலகத்திலிருந்து காணொலிக் காட்சி வாயிலாக, கலைஞர் மகளிர் உரிமைத் திட்டம் பேரறிஞர் அண்ணா அவர்களின் பிறந்தநாளான 15.9.2023 அன்று தொடங்கப்பட்டுள்ளதையொட்டி அதுகுறித்து ஆய்வு மேற்கொண்டார். இக்கூட்டத்தில், தலைமைச் செயலாளர் சிவ் தாஸ் மீனா, முதலமைச்சரின் கூடுதல் தலைமைச் செயலாளர் மற்றும் வளர்ச்சி ஆணையர் நா.முருகானந்தம், நிதித்துறை முதன்மைச் செயலாளர் த.உதயச்சந்திரன், சிறப்பு திட்ட செயலாக்கத் துறை செயலாளர் டாக்டர் தாரேஸ் அகமது, கலைஞர் மகளிர் உரிமைத் திட்ட சிறப்புப் பணி அலுவலர் க.இளம்பகவத் மற்றும் அரசு உயர் அலுவலர்கள் கலந்து கொண்டனர்.

எனவே எந்த இடத்திலும் - எந்தச் சூழலி லும் - எந்த ஒரு தனிநபருக்கும் சிறு தவறு கூட நடந்து விடக் கூடாது என்பதில் கவனமாக இருக்க வேண்டும் என்று நான் தொடர்ந்து சொல்லி வருவதை, தற்போதும் நினைவு படுத்த விருப்புகிறேன்.

மிகவும் கவனமாக செயல்பட்டு திட்டத்தை சரியாக செயல்படுத்த வேண்டும்!

தகுதி வாய்ந்த பெண்களுக்கு உரிமைத் தொகை அவர்களது வாங்கிக் கணக்கில் வரும் செப்டம்பர் 15 முதல் கிடைக்கும் வகையில் நாம் ஏற்பாடு செய்துள்ளோம். இந்த கைய தகுதி பெற்ற குடும்பத் தலைவி கள் அனைவருக்கும் மாதம் தோறும் வங்கிகளில் அவர்களது கணக்கில் உரி மைத் தொகை வரவு வைக்கப்படும்.

ஏ.டி.எம். கார்டுகள் முதற்கட்டமாக குறிப்பிட்ட எண்ணிக்கையிலும், படிப்ப டியாக விரைவில் அனைவருக்கும் வழங்கப்பட வேண்டும். ஆனால் ஏ. டி.எம். கார்டு வழங்கப்படுவதற்காக காத் திருக்காமல், தேர்ந்தெடுக்கப்பட அனைவருக்கும் உரிமைத் தொகை வழங் கப்படும். பயனாளிகளுக்கு பணத்தை எடுப்ப தில் எந்த சிக்கலும் ஏற்படக் கூடாது. அதிலும் கவனமாக இருக்க வேண்டும்.

அதேபோல், வரும் 15-ஆம் தேதி, என்னு டைய சார்பில் மகளிர்க்கு அனுப்பி வைக்கப் படும் குறுஞ்செய்தியில், பணம் எடுப்பது

தொடர்பாக ஏதேனும் பிரச்சினை கள் இருந் தால், அதுகுறித்து தகவல் தெரிவிக்க வேண் டிய Toll-Free எண்ணும் சேர்க்கப்பட வேண்டும்.

இந்த திட்டத்தில் இணைந்து கொள்ள 1 கோடியே 63 லட்சம் விண்ணப்பங்கள் அரசுக்கு வந்துள்ளன. தகுதியுள்ளவர்கள் என நாம் தேர்ந்தெடுத்துள்ளது 1 கோடியே 6 லட்சத்து 50 ஆயிரம் பேர்.

அப்படியானால் மற்றவர்களது கோரிக் கைகள் ஏன் ஏற்கப்படவில்லை என்பதை நாம் அவர்களுக்குச் சொல்லியாக வேண் டும்.

மாவட்ட ஆட்சியர்கள் அனைவருக்கும், இந்த திட்டத்தை தொடர்ந்து கண்காணிக்க வேண்டும் என்று தலைமைச் செயலாளர் அறிவுறுத்துமாறும் கேட்டுக் கொள்கிறேன். அரசுக்கும் வங்கிகளுக் கும் - வங்கிகளுக்கும் பொதுமக்களுக்குமான தொடர்பு சீராக அமைந்து வருகிறதா என்பதை மாதம் தோறும் கண்காணிக்க வேண்டும்.

டும். எந்த அடிப்படையில் உங்களது கோரிக் கையை எங்களால் ஏற்க முடியவில்லை என் பதற்கான காரணத்தை குறிப்பிட்டு அவர் களுக்கு குறுஞ்செய்தி அனுப்பியாக வேண்டும்.

அரசின் மீது மிகுந்த நம்பிக்கை பொதுமக்களுக்கு ஏற்படும்!
அப்படி அனுப்பினால் பெரும்பாலானவர்

கள் மனநிறைவு அடைவார்கள்.

சிலருக்கு சந்தேகங்கள் இருக்கலாம் - மறுப டியும் நம்மிடம் விண்ணப்பிப்பார்கள். அவர் களுக்கும் அத்தகைய வாய்ப்பை நாம் வழங்க வேண்டும். வாய்ப்பை வழங்கினால் பொதுமக்களுக்கு அரசின் மீது மிகுந்த நம் பிக்கை ஏற்படும்.

வருகிற 15-ஆம் நாள் அன்று மாவட்டத் தலைநகரங்களில் இதற்கான விழா நடக்க இருக்கிறது. பணம் கிடைத்தவர்கள் மகிழ்ச்சி யாக வருவார்கள். பணம் கிடைக்காத மகளிர் யாராவது அந்த இடத்துக்கு வந்து கேட்டால், பதில் சொல்வதற்கான ஏற்பாடு செய்யப்பட வேண்டும்.

தனியாக இதற்கென அலுவலர் களை உட்கார வைத்து, இப்படி கேட்க வரும் மகளரிடம் கோரிக்கை மனுக்களை வாங்கி, 'நாங்கள் பரி சீலிக்கிறோம்' என்பதைச் சொல்லி அனுப்பி வைக்க வேண்டும். இது மிகமிக முக்கியமாகும்.

திட்டத்திற்கு தனி கவனம் செலுத்த வேண்டும்!

இதைச் செய்யாவிட்டால், ஏதாவது ஒரு இடத்தில் பிரச்சினை என்றாலும், அது மாநிலம் முழுவதும் பெரிய செய்தியாக மாறி விடும். அதனால் கவனமாக இருக்குமாறு கேட்டுக் கொள்கிறேன்.

மாவட்ட ஆட்சியர்கள் அனைவருக்கும்,

இந்த திட்டத்தை தொடர்ந்து கண்காணிக்க வேண்டும் என்று தலைமைச் செயலாளர் அறிவுறுத்துமாறும் கேட்டுக் கொள்கிறேன். அரசுக்கும் வங்கிகளுக்கும் - வங்கிகளுக்கும் பொதுமக்களுக்குமான தொடர்பு சீராக அமைந்து வருகிறதா என்பதை மாதம் தோறும் கண்காணிக்க வேண்டும்.

மாதத்தில் முதல் ஒருவார காலம் இந்த திட் டத்துக்காக தனிக் கவனம் செலுத்த வேண் டும் என்று கேட்டுக் கொள்கிறேன்.

ஆண்டுக்கு 12 ஆயிரம் கோடி ரூபாய் நிதி ஒதுக்கீடு செய்யும் மாபெரும் திட்டம் இது. ஒரு கோடிக்கும் மேற்பட்ட மகளிர் மாதம் தோறும் பயனடையும் திட்டம் இது. எனவே, இத்திட்டம் குறித்து தொடர்ந்து நாம் மக்களிடம் எடுத்துச் சொல்லி வர வேண்டும்.

* மகளிர்க்கு கட்டணமில்லா விடயப் பய ணம்

* முதலமைச்சரின் காவல உணவுத் திட்டம்

* புதுமைப் பெண் திட்டம் மூலம் மாணவி யருக்கு 1000 ரூபாய்

* இளைஞர்களுக்கு நான் முதல்வன் திட்டம்

* மகளிர்க்கு மாதம் தோறும் 1000 ரூபாய் கலைஞர் உரிமைத் திட்டம் - ஆகிய 5 திட்டங் களைப் பற்றியும் திரும்பத் திரும்ப மக்களிடம் எடுத்துச் சென்று கொண்டே இருக்க வேண்டும்.

மக்கள் பாராட்டைப் பெறுகிற திட்டமாக அமைய வேண்டும்!

ஏந்த ஒரு திட்டமாக இருந்தாலும், அதனை முறையாகச் செயல்படுத்தினாலே, அதனால் பயனைடைந்தவர்கள் மிகப்பெரிய அளவுக்கு நம்மைப் பாராட்டி பேசுவார்கள்.

அத்தகைய பாராட்டுகளை மட்டுமே பெற்றுத்தரும் திட்டமாக கலைஞர் மகளிர் உரிமைத் திட்டத்தை செயல்படுத்திக் காட்ட வேண்டும் என்று உங்களை அனைவரையும் கேட்டுக் கொள்கிறேன்.

இவ்வாறு முதல்வர் மு.க.ஸ்டாலின் அவர் கள் உரையாற்றினார்.

இக்கூட்டத்தில், தலைமைச் செயலாளர் சிவ் தாஸ் மீனா, முதலமைச்சரின் கூடுதல் தலைமைச் செயலாளர் மற்றும் வளர்ச்சி ஆணையர் நா.முருகானந்தம், நிதித்துறை முதன்மைச் செயலாளர் த.உதயச்சந்திரன், சிறப்பு திட்ட செயலாக்கத் துறை செயலாளர் டாக்டர் தாரேஸ் அகமது, கலைஞர் மகளிர் உரிமைத் திட்ட சிறப்புப் பணி அலுவலர் க.இளம்பகவத் மற்றும் அரசு உயர் அலுவலர் கள் கலந்து கொண்டனர்.

ஒடுக்கப்பட்டோரின் விடுதலைக்காகப் போராடிய

தியாகி இமானுவேல் சேகரனாருக்கு மணிமண்டபம்!

முதல்வர் மு.க.ஸ்டாலின் அறிவிப்பு!

சென்னை, செப். 13-

தியாகி இம்மானுவேலுக்கு மணிமண்டபம் குறித்து முதலமைச்சர் மு.க. ஸ்டாலின் அவர்களின் அறிவிப்பு வருமாறு:-

தியாகி இமானுவேல் சேகரனார் அவர் களுக்கு திருவுருவச் சிலையுடன் கூடிய மணிமண்டபம் அமைக்கப்பட வேண்டும் என்பது அப்பகுதி மக்களின் நீண்ட நாள் கோரிக்கையாக இருந்தது. இந்நிலையில் தேவேந்திர குல வேளாளர் கல்வியாளர் குழு, தேவேந்திரர் பண்பாட்டுக் கழகம், இமானுவேல் சேகரனாரின் மகள் திருமதி. சூரிய சுந்தரி பிரபா ராணி மற்றும் அன்னா ரது பேரன் சக்கரவர்த்தி ஆகியோர் தமிழ் நாடு முதலமைச்சர் மு.க.ஸ்டாலின் அவர் களை நேரில் சந்தித்து இக்கோரிக்கை யினை வலியுறுத்தினர்.

தியாகி இமானுவேல் சேகரனார் அவர் கள் 1924ஆம் ஆண்டு அக்டோபர் 9 அன்று பிறந்தார். இவரது சொந்த ஊர் முதகுளத்தூர்

வட்டம், செல்லூர் கிராமம் ஆகும். இவர் 1942இல் ஆங்கிலேயர்களுக்கு எதிராக வெள்ளையனே வெளியேறு இயக்கத்தில் கலந்து கொண்டு சிறைவாசம் சென்றார். மேலும் ஒடுக்கப்பட்டோர் விடுதலைக்காக வழங்கப்பட்டோர் என்பதுகுறிப்பிடத்தக்கது.

இந்நிலையில் பொதுமக்களின் நீண்ட நாள் கோரிக்கையினை நிறைவேற்றிடும் வகையில், தியாகி இமானுவேல் சேகர னார் அவர்களின் சமூக பங்களிப்பினைப் போற்றும் வகையில் அவரது பிறந்தநாள் நூற்றாண்டினை யொட்டி அன்னார் நல் லடக்கம் செய்யப்பட்ட இராமநாதபுரம் மாவட்டம், பரமக்குடி நகராட்சிக்குச் சொந் தமான இடத்தில் சுமார் ரூபாய் 3 கோடி மதிப்பீட்டில் இமானுவேல் சேகரனார் அவர்களுக்கு திருவுருவச் சிலையுடன் கூடிய மணிமண்டபம் தமிழ்நாடு அரசின் சார்பில் கட்டப்படும்.

இவ்வாறு முதலமைச்சர் மு.க.

ஸ்டாலின் அவர்கள் அறிவித்துள்ளார்.

சமூகப் பங்களிப்பை போற்றுகிறேன்!
தியாகி இமானுவேல் சேகரனார் அவர் களின் நினைவு நாளையொட்டி முதல மைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

ஒடுக்கப்பட்டோரின் விடுதலைக்காகப் போராடிய தியாகி இமானுவேல் சேகரனார் அவர்களின் நினைவு நாளை, அவரது போராட்ட வாழ்வையும் சமூகப் பங்களிப்பையும் நினைவு கூர்ந்து போற்றுகிறேன்.

வாதுமக்கள் மற்றும் தியாகி இமானுவேல் சேகரனாரின் வழித்தோன்றல்களின் கோரிக்கையின்படி, அன்னாரின் நூற்றாண் டை யொட்டி, இராமநாதபுரம் மாவட்டம், பர மக்குடியில் சுமார் 3 கோடி ரூபாய் மதிப்பீட் டில் திருவுருவச் சிலையுடன் கூடிய மணி மண்டபம் அமைக்கப்படும்.

இவ்வாறு முதல்வர் மு.க.ஸ்டாலின், தமது சமூக வலைதளத்தில் பதிவிட்டுள்ளார்.